

जगदंबा शिक्षण प्रसारक संस्था, दिग्रस,
जि.यवतमाळ संचलीत स्व.वसंतराव नाईक
मूकबधीर निवासी विद्यालय, पोहरादेवी (वसंत
नगर), ता.मानोरा, जि.वाशिम या शाळेवर प्रशासक
नियुक्ती करणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र. इडीडी २०१७/प्र.क्र.२९/अ.क.१
मादाम कामा मार्ग, हुतात्मा राजगुरु चौक,
मंत्रालय विस्तार भवन, मुंबई-४०० ०३२.
दिनांक : २९ मार्च, २०१७.

- वाचा:-** १) शासन निर्णय समाज कल्याण, सांस्कृतिक कार्य, क्रिडा व विशेष सहाय्य विभाग
क्र.इडीडी २००४/प्र.क्र.३/सुधार-२, दि.९ मार्च, २००४.
२) आयुक्त, अपंग कल्याण, महाराष्ट्र राज्य, पुणे यांचे पत्र क्र.अकआ/प्र-१/मुब/जगदंबा/
वाशिम/प्रशासक/२०१६-१७/३३०४, दि.१९.११.२०१५.

शासन निर्णय -

जगदंबा शिक्षण प्रसारक संस्था, दिग्रस, जि.यवतमाळ संचलीत स्व.वसंतराव नाईक मूकबधीर निवासी विद्यालय, पोहरादेवी (वसंत नगर), ता.मानोरा, जि.वाशिम या शाळेची जिल्हा समाज कल्याण अधिकारी, जिल्हा परिषद, वाशिम यांनी तपासणी केली असता, सदर तपासणीमध्ये शाळेच्या व्यवस्थापकांकडून शाळेच्या खालील नियमांचे पालन होत नसल्याचे आढळून आल्याने व त्याबाबतचा अहवाल आयुक्त, अपंग कल्याण, पुणे यांनी शासनास पाठविला आहे.

- १) शाळेचे व्यवस्थापन व कर्मचारी यांच्यामध्ये गैरव्यवस्थापनाबाबत वाद निर्माण होऊन त्याबाबतच्या तक्रारी सहाय्यक आयुक्त, धर्मादाय, यवतमाळ यांच्याकडे सद्यःस्थितीत प्रकरण न्यायप्रविष्ट आहे.
- २) कर्मचा-यांच्या सेवाविषयक व वेतनविषयक प्रश्नांचे संस्थेकडून निराकरण होत नाही. तसेच कर्मचा-यांनी प्रादेशिक उपायुक्त, समाज कल्याण विभाग, अमरावती यांच्याकडे याबाबत अपील दाखल केले होते. सदरहू अपील अर्जावर प्रादेशिक उपायुक्त, समाज कल्याण विभाग, अमरावती यांनी कर्मचा-यांना त्वरीत शाळेत रुजू करून घेऊन त्यांचे प्रलंबित वेतन तात्काळ अदा करणेबाबत आदेश पारीत केलेले आहेत. सदरचे आदेश जिल्हा समाज कल्याण अधिकारी, जिल्हा परिषद, वाशिम यांनी संस्थेस दिलेले असतांनाही संस्थेने कार्यवाही केलेले नाही. तसेच कोणताही खुलासा देखील सादर केलेला नाही.
- ३) संस्थेचे अध्यक्ष श्री.किसनराव लिंबाजी जाधव यांनी जिल्हा समाज कल्याण अधिकारी, जिल्हा परिषद, वाशिम यांना दि.६.७.२०१५ रोजी निवेदन सादर करून सदर शाळा शैक्षणिक सत्र दि.२६.६.२०१५ पासून बंद असल्याचे कळविलेले आहे.

- ४) संस्थेने अध्यक्ष यांनी जिल्हा समाज कल्याण अधिकारी, जिल्हा परिषद, वाशिम यांना दि.६.८.२०१५ रोजी निवेदन सादर करून संस्थेने वाचा उपचार तज्ञ या पदावर कर्मचारी नियुक्त केलेला आहे परंतु सदरहू शाळेमध्ये स्पीच रुम उपलब्ध नाही. तसेच मुकबधीर विद्यार्थ्यांना श्रवण यंत्रे देखील पुरविण्यात आलेली नाहीत.
- ५) शाळेस ४० निवासी अनुदान तत्वावर मान्यता असतांना देखील विद्यार्थ्यांच्या प्रमाणात अन्न धान्य साठा ठेवण्यात आलेला नाही. तसेच संस्थेत मान्य विद्यार्थी संख्येप्रमाणे विद्यार्थी संख्या नसून, संस्थेचे सचिव ४० निवासी अनुदानीत विद्यार्थी संख्येवर अनुज्ञेय असलेले परिपोषण अनुदान घेत आहेत म्हणजेच संस्थेच्या पदाधिका-यांकडून शाळेस प्राप्त होणा-या सहाय्यक अनुदानाचा अपहार होत आहे.
- ६) संस्थेचे अध्यक्ष यांनी जिल्हा समाज कल्याण अधिकारी, जिल्हा परिषद, वाशिम यांना दि.२१.१.२०१६ रोजी निवेदन सादर करून शासन मानकाप्रमाणे इमारत नसून, मुकबधीर विद्यार्थ्यांचे पुनर्वसन करण्याकरीता संस्था प्रयत्नशील नाही असे कारण नमूद करून संस्थेचे नोंदणी प्रमाणपत्राचा कालावधी दि.३१.३.२०१६ रोजी संपत असल्याने पुढील नोंदणी प्रमाणपत्र नुतनीकरण करून देण्यात येऊ नये, असे लेखी कळविलेले आहे.

२. स्वयंसेवी संस्थांमार्फत चालविल्या जाणा-या अपंगांच्या विशेष शाळा/कर्मशाळा व्यवस्थापनेसाठी प्रशासकांची नियुक्ती करण्यासंदर्भातील शासन निर्णय दि.१.३.२००४ मधील तरतूदीनुसार तसेच अपंग व्यक्ती अधिनियम, १९९५ मधील तरतूदीनुसार अपंग विद्यार्थ्यांस सोईसुविधा पुरविण्यास व्यवस्थापन सक्षम असल्याची खात्री होईपर्यंत अशा संस्थेचे व्यवस्थापन ताब्यात घेऊन शाळेच्या कामकाजात सुधारणा होईपर्यंत अथवा व्यवस्थापनातील मतभेद संपेपर्यंत परंतु, प्रशासकाचा कालावधी तीन वर्षापेक्षा जास्त असणार नाही यापैकी जी घटना अगोदर घडेल तोपर्यंत त्या संस्थेवर प्रशासकांची नियुक्ती करण्याबाबतचे अधिकार शासनास राहिल, अशी तरतूद करण्यात आलेली आहे.

३. त्यामुळे सदर संस्थेला प्रशासकास नियुक्ती देण्याबाबत आयुक्त, अपंग कल्याण, पुणे यांनी शिफारस केल्यानुसार जिल्हा समाज कल्याण अधिकारी, जिल्हा परिषद, वाशिम यांची पुढील एक वर्षाकरीता सदर संस्थेच्या प्रशासक पदावर नियुक्ती करण्यात येत आहे.

४. दरम्यानच्या काळात संस्थेचे कामकाज सुरळीत झाल्याबाबतचा अहवाल आयुक्त, अपंग कल्याण, पुणे यांच्याकडून शासनास अहवाल प्राप्त झाल्यास त्याप्रमाणे सदर शाळेवर नेमणूक केलेल्या प्रशासकाबाबत उचित निर्णय घेण्यात येईल.

५. आयुक्त, अपंग कल्याण, पुणे व मुख्य कार्यकारी अधिकारी, जिल्हा परिषद, वाशिम तसेच जिल्हा समाज कल्याण अधिकारी, जिल्हा परिषद, वाशिम यांनी सदर शाळेचे दैनंदिन कामकाज सुरळीतरित्या पार पाडले जाईल याबाबत उचित कार्यवाही करावी.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३३०१२२९२१२५२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि. रा. डिंगळे)

सह सचिव, महाराष्ट्र शासन.

प्रति,

- १) मा.मंत्री (सा.न्या.) यांचे खाजगी सचिव
- २) सचिव (सा.न्या.) यांचे वरिष्ठ स्वीय सहाय्यक.
- ३) आयुक्त, अपंग कल्याण, महाराष्ट्र राज्य, पुणे
- ४) मुख्य कार्यकारी अधिकारी, जिल्हा परिषद, वाशिम
- ५) प्रादेशिक उप आयुक्त समाज कल्याण विभाग, अमरावती
- ६) जिल्हा समाज कल्याण अधिकारी, जिल्हा परिषद, वाशिम
- ७) महालेखापाल, महाराष्ट्र-१/२, (लेखा परीक्षा/लेखा व अनुज्ञेयता), मुंबई/नागपूर.
- ८) जिल्हा कोषागार अधिकारी, नागपूर
- ९) अध्यक्ष, जगदंबा शिक्षण प्रसारक संस्था, दिग्रस, जि.यवतमाळ संचलीत स्व.वसंतराव नाईक मूकबधीर निवासी विद्यालय, पोहरादेवी (वसंत नगर), ता.मानोरा, जि.वाशिम.
- १०) निवड नस्ती, अपंग कल्याण-१.
